

मेडिकल रिपैरमेंट और निर्माण कार्यों के बिलों के रिकॉर्ड जब्त

ईओडब्ल्यू की जिला अस्पताल विक्टोरिया में बड़ी कार्रवाई

हरिभूमि, जबलपुर।

आर्थिक अपराध प्रकोष्ठ (ईओडब्ल्यू) ने गुरुवार को जिला अस्पताल विक्टोरिया में सिविल सर्जन डॉ. नवीन कोठारी के कार्यालय में छापा मार कार्रवाई की। यह कार्रवाई मेडिकल रिपैरमेंट, निर्माण एवं मरम्मत कार्यों से जुड़े बिलों में आर्थिक अनियमितता और भ्रष्टाचार की शिकायतों के आधार पर की गई।

एसपी ईओडब्ल्यू अनिल विश्वकर्मा के निदेश पर टीआई स्तर के अधिकारी और उनकी टीम ने सुबह अचानक कार्यालय में पहुंचकर दस्तावेजों की जांच शुरू की। टीम ने अस्पताल प्रबंधन से कई रजिस्टर, भुगतान संबंधी फाइलें और बिल वाचर जब्त किए हैं। बताया जा रहा है कि इन बिलों में लाखों रुपये के फर्जी भुगतान और हेराफेरी के संकेत मिले हैं।



ठेकेदारों और आपूर्तिकर्ताओं पर फोकस

सूत्रों के अनुसार जांच में कुछ ऐसे ठेकेदारों और आपूर्तिकर्ताओं के नाम सामने आए हैं जिनके माध्यम से निर्माण और मरम्मत कार्यों के भुगतान किए गए थे, जबकि वास्तविक कार्य संदिग्ध पाए जा रहे हैं। ईओडब्ल्यू टीम पूरे रिकॉर्ड का मिलान कर रही है ताकि गड़बड़ी की वास्तविक राशि और जिम्मेदार अफसरों की भूमिका का पता लगाया जा सके।

गिर सकती हैं कईयों पर गाज

ईओडब्ल्यू अधिकारियों का कहना है कि दस्तावेजों की प्राथमिक जांच पूरी होने के बाद आगे की कानूनी कार्यवाही की जाएगी। इस कार्रवाई के बाद अस्पताल प्रशासन में हड़कंप मच गया है।

गैस सिलेण्डर से होटल में भड़की आग

अग्नि दुर्घटना में फर्नीचर, खाद्य सामग्री, टीव्ही जलकर खाक

जबलपुर। अधारताल चौराहे पर स्थित एक होटल में गुरुवार की सुबह अचानक भीषण आग भड़क उठी। इस दौरान क्षेत्र में दुकानदार और राहगीर कुछ समय पाते उससे पहले ही आग ने विकराल रूप ले लिया। गनीमत रही कि इस हादसे में कोई जनहानि नहीं हुई। फायर ब्रिगेड के अमले ने समय रहते मौके पर पहुंचकर आग पर काबू पा लिया, जिसके बाद होटल संचालक और आस-पास के व्यापारियों ने राहत की सांस ली। नगर निगम दमकल विभाग से प्राप्त जानकारी के अनुसार कन्हैया स्वीट्स एंड बेकर्स में सुबह 8:30 बजे गैस सिलेण्डर लौक होने से आग लग गई। बताया जा रहा है कि रसोई के हिस्से में फैले तेल और गैस पाइपलाइन के कारण आग ने तेजी से फैलकर पूरे होटल को अपनी चपेट में ले लिया। आग से फर्नीचर,



पंखा, टीव्ही और खाद्य सामग्री जलकर नष्ट हो गई। लगभग 2 से 3 लाख की अनुमानित क्षति आंकी गई है। होटल के कर्मचारियों ने तुरंत बाहर निकलकर आसपास के लोगों की मदद से आग बुझाने की कोशिश की, साथ ही फायर ब्रिगेड को सूचना दी। थोड़ी ही देर में दमकल की दो गाड़ियां मौके पर पहुंचीं और करीब आधे घंटे की मशकत के बाद आग को पूरी तरह नियंत्रित कर लिया गया। हालांकि तब तक होटल में रखा सामान, फर्नीचर, फ्रिज, और इलेक्ट्रॉनिक उपकरण जलकर खाक हो गए। शुरुआती अनुमान के अनुसार, आग से लगभग 2 से 3 लाख रुपए का नुकसान हुआ है।

नशे के इंजेक्शन व कफ सिरप की अवैध बिक्री पर लगे रोक

जबलपुर। शहर के साथ ही ग्रामीण क्षेत्रों में युवाओं में बढ़ती नशाखोरी समाज को पतन की ओर ले जा रही है। कई दवा दुकानों में अवैध रूप से युवाओं को बड़े दामों पर नशा करने हेतु कफ सिरप व इंजेक्शन बिना प्रिस्क्रिप्शन के बेचे जा रहे हैं। मध्य प्रदेश कांग्रेस कमेटी के पूर्व महासचिव और जेडीए के पूर्व उपाध्यक्ष मुहम्मद कदीर सोनी ने आरोप लगाया है कि मुनाफा कमाने के चक्कर में कई दवा दुकानों में नशा करने वाले युवाओं को प्रतिबंधित सिरप, इंजेक्शन आदि धड़ल्ले से बेचे जा रहे हैं। लेकिन स्वास्थ्य विभाग के अधिकारी मूक दर्शक बने हुए हैं। जिले के मुख्य चिकित्सा एवं स्वास्थ्य अधिकारी से मांग की गयी है कि खुफिया रूप से शहर व ग्रामीण क्षेत्रों की दवा दुकानों की आकस्मिक जांच व निगरानी की जाए तो इस पूरे मामले की हकीकत सामने आ जाएगी।

त्योहारों पर यात्रियों की सुविधा के लिए पमरे चला रहा है स्पेशल ट्रेनें

रेलवे प्रशासन ने अतिरिक्त रेल सेवाएं शुरू की

जबलपुर।

त्योहारों के अवसर पर यात्रियों की बढ़ती भीड़ को देखते हुए पश्चिम मध्य रेलवे प्रशासन ने अतिरिक्त रेल सेवाएं शुरू की हैं। यात्रियों की सुविधा के लिए जबलपुर, रानी कमलापति और रीवा से कई दिशाओं में स्पेशल ट्रेनें चलाई जा रही हैं। जानकारी के अनुसार, जबलपुर-आनंद विहार टर्मिनल साप्ताहिक स्पेशल (01707/01708) आगामी 3 नवंबर तक हर सोमवार को जबलपुर से दोपहर 2:40 बजे रवाना होगी और मंगलवार दोपहर 12:25 बजे आनंद विहार टर्मिनल पहुंचेगी। वापसी में यह ट्रेन हर मंगलवार आनंद विहार से 1:45 बजे दोपहर को चलकर बुधवार सुबह 9:30 बजे जबलपुर पहुंचेगी। इसी तरह जबलपुर-दानापुर द्वि-साप्ताहिक स्पेशल (01701/01702) आगामी 5 नवंबर तक हर बुधवार और शुक्रवार को रात 7:35 बजे जबलपुर से रवाना होगी तथा अगले दिन सुबह 8:45 बजे दानापुर पहुंचेगी। वापसी में ट्रेन दानापुर से गुरुवार और शनिवार सुबह 11 बजे रवाना होकर अगले दिन भोर 4:15 बजे जबलपुर पहुंचेगी। रानी कमलापति-दानापुर द्वि-साप्ताहिक स्पेशल (01667/01668) भी 1 नवंबर तक संचालित रहेगी। यह ट्रेन शनिवार



और मंगलवार को रानी कमलापति से दोपहर 2:25 बजे रवाना होगी, जबकि वापसी में रविवार और बुधवार को सुबह 11 बजे दानापुर से प्रस्थान करेगी।

इसी प्रकार रीवा-डॉ. अम्बेडकर नगर साप्ताहिक स्पेशल (01703/01704) हर शनिवार और रविवार को संचालित होगी। यह ट्रेन रीवा से शनिवार रात 10:20 बजे चलेगी और रविवार दोपहर 1:30 बजे लौटेगी। त्योहारों पर महाराष्ट्र जाने वालों के लिए रीवा-हडपसर (पुणे) स्पेशल (01751/01752) भी चलाई जा रही है। यह ट्रेन 26 अक्टूबर को रीवा से सुबह 6:45 बजे रवाना होगी और अगले दिन सुबह 5 बजे हडपसर पहुंचेगी।

कफ सिरप से मासूमों की मौत के मामले में आरोपी डॉ प्रवीण सोनी की जमानत अर्जी पर सुनवाई टली

जबलपुर। जानलेवा कफ सिरप से हुई मासूमों की मौत के मामले में गिरफ्तार आरोपी डॉ प्रवीण सोनी की जमानत अर्जी पर गुरुवार को हाईकोर्ट में सुनवाई टल गई। मामला जस्टिस पीके अग्रवाल की सिंगल बेंच के समक्ष सुनवाई के लिए नियत था, लेकिन समयाभाव के कारण सुनवाई नहीं हो सकी। जमानत अर्जी के विरोध में कई आपत्तियां भी पेश की गई हैं। अभियोजन के अनुसार, छिंदवाड़ा में अधिकांश को डॉ प्रवीण सोनी ने ही वह कफ सिरप प्रिस्क्राइब किया था। छिंदवाड़ा जिले के परासिया थाना पुलिस ने डॉ. प्रवीण सोनी के खिलाफ प्रकरण दर्ज किया था। पुलिस ने डॉ. प्रवीण सोनी को गिरफ्तार कर लिया था और जिला न्यायालय ने उनकी जमानत अर्जी खारिज कर दी थी। जिसके बाद उन्होंने जमानत के लिए हाईकोर्ट की शरण ली है। जमानत अर्जी पर कहा गया है कि उन्होंने डॉक्टर होने के नाते बच्चों को कफ सिरप प्रिस्क्राइब किया था। कफ सिरप बनाने तथा उसे बेचने की अनुमति निर्माण कंपनी को सरकार के संबंधित विभागों ने प्रदान की है। यह भी कहा गया कि डॉक्टर के खिलाफ प्रकरण दर्ज करने के लिए मेडिकल बोर्ड की अनुमति आवश्यक है। पुलिस ने बिना अनुमति ही प्रकरण दर्ज करते हुए उन्हें गिरफ्तार किया है।



फायर सेफ्टी और इलेक्ट्रिक सेफ्टी पर विशेष ध्यान देने की पटाखा व्यापारियों को दी हिदायत

कलेक्टर और पुलिस अधीक्षक ने किया कठोदा थोक पटाखा बाजार का निरीक्षण

जबलपुर। पटाखा दुकानों में सुरक्षा मानकों का सख्ती से पालन सुनिश्चित कराने के लिये कलेक्टर राघवेंद्र सिंह और पुलिस अधीक्षक संपत उपाध्याय ने गुरुवार को कठोदा स्थित थोक पटाखा बाजार का निरीक्षण किया तथा पटाखा व्यापारियों को लायसेंस की शर्तों का कड़ाई से पालन करने के निर्देश दिये। निरीक्षण के दौरान कलेक्टर और पुलिस अधीक्षक ने पटाखा व्यापारियों के लायसेंस, स्टॉक रजिस्टर एवं अन्य दस्तावेजों का परीक्षण भी किया। नगर निगम आयुक्त रामप्रकाश अहिरवार भी इस मौके पर उनके साथ थे। कठोदा पटाखा बाजार के निरीक्षण में कलेक्टर और पुलिस अधीक्षक ने पटाखा व्यापारियों को फायर सेफ्टी और इलेक्ट्रिक सेफ्टी पर विशेष ध्यान देने की हिदायत दी। उन्हें मौजूदा अग्निशमन उपकरणों के स्थान पर बिजली एवं ज्वलनशील तरल पदार्थों से लगने वाली आग को बुझाने में इस्तेमाल किये जाने वाले कार्बन डाई ऑक्साइड युक्त अग्निशमन यंत्र रखने के निर्देश दिये गये। पटाखा व्यापारियों से कहा गया कि दुकानों पर इलेक्ट्रिक सेफ्टी सर्टिफिकेट अनिवार्य रूप से रखे जायें। स्टॉक रजिस्टर रखने तथा इसे नियमित रूप से अपडेट करने के निर्देश भी



पटाखा व्यापारियों को दिये गये तथा पटाखा दुकानों पर लायसेंसधारी व्यक्ति की अनिवार्य मौजूदगी सुनिश्चित करने कहा गया। कलेक्टर और पुलिस अधीक्षक ने कहा कि सुरक्षा की दृष्टि से थोक पटाखा बाजार के अंदर वाहनों के प्रवेश को सख्ती से प्रतिबंधित किया जाये। उन्होंने इसके लिये पटाखा बाजार परिसर की बैरिकेटिंग करने के निर्देश दिये तथा वाहनों की पार्किंग व्यवस्था पटाखा बाजार से सुरक्षित दूरी पर रखने की हिदायत दी। इस दौरान कलेक्टर और पुलिस अधीक्षक ने सभी संबंधित विभाग के अधिकारियों को थोक पटाखा बाजार का नियमित तौर पर निरीक्षण करने के निर्देश भी दिये तथा सुरक्षा मापदंडों में कमियां पाये जाने पर तत्काल कार्यवाही करने कहा। नगर निगम के अपर आयुक्त विद्यानंद वाजपेयी, एसडीएम अधारताल पंकज मिश्रा, तहसीलदार अधारताल संदीप जायसवाल एवं नगर निगम के फायर अधीक्षक कुशाग्र ठाकुर भी निरीक्षण के दौरान मौजूद थे।

अविश्वास प्रस्ताव की प्रक्रिया शुरू

रादुविवि कर्मचारी संघ में बगावत

जबलपुर। रानी दुर्गावती विश्वविद्यालय (रादुविवि) के शैक्षणिक कर्मचारी संघ में इन दिनों गहरा असंतोष और अंदरूनी खींचतान उभरकर सामने आ गई है। संघ के एक बड़े वर्ग ने मौजूदा अध्यक्ष वीरेंद्र सिंह पटेल के खिलाफ अविश्वास प्रस्ताव लाने की औपचारिक पहल कर दी है। बताया जा रहा है कि कुल 216 कर्मचारियों ने हस्ताक्षरित एक पत्र 13 अक्टूबर 2025 को विश्वविद्यालय के कुलपति एवं संघ संरक्षक प्रो. राजेश वर्मा को सौंपा है। इस घटनाक्रम के बाद कुलपति प्रो. राजेश वर्मा अब संघ राजनीति के किंग मेकर के रूप में देखे जा रहे हैं। माना जा रहा है कि उनकी भूमिका यह तय करेगी कि संघ में वर्तमान नेतृत्व बना रहेगा या बदलाव की शुरुआत होगी। सूत्रों के अनुसार, संघ अध्यक्ष वीरेंद्र पटेल ने भी अपने समर्थन में कर्मचारियों से हस्ताक्षर अभियान चलाया है, जिससे यह स्पष्ट है कि वे आसानी से पद छोड़ने के मूड में नहीं हैं। अब सभी की निगाहें कुलपति कार्यालय पर टिकी हैं क्या कुलपति 21 अक्टूबर से पहले आमसभा बुलाने के निर्देश देते या पहले शिकायतों की जांच कराएंगे? जो भी हो, यह साफ है कि रादुविवि कर्मचारी संघ की यह लड़ाई केवल नेतृत्व परिवर्तन की नहीं, बल्कि विश्वविद्यालय की संघ राजनीति का नया अध्याय साबित हो सकती है।

हड़ताल शुरू और बंद करने से उठा विवाद

यह विवाद सितंबर माह में शुरू हुआ, जब शैक्षणिक कर्मचारी संघ ने 20 सूत्रों

मांगों को लेकर कार्य बहिष्कार और हड़ताल की थी। हड़ताल जारी थी तभी 24 सितंबर को संघ अध्यक्ष वीरेंद्र पटेल का एक पत्र सामने आया जिसमें उन्होंने हड़ताल को स्थगित करने की घोषणा कर दी। इस फैसले से अन्य पदाधिकारी और कर्मचारी भड़क उठे। उनका कहना था कि अध्यक्ष ने यह निर्णय एकतरफा लिया और वीसी कार्यालय की दबाव राजनीति के तहत समझौता किया। तकनीकी कारणों से हड़ताल समाप्त करने पड़ी, लेकिन कर्मचारियों ने उसी समय तय कर लिया था कि अब अध्यक्ष को पद से हटाया जाएगा। संघ के उपाध्यक्ष प्रेमप्रकाश पुरोहित, सह-उपाध्यक्ष वीरेंद्र कुमार तिवारी और महासचिव राजेंद्र प्रसाद शुक्ल ने संयुक्त बयान में बताया कि अध्यक्ष के कार्यों को लेकर संघ के सदस्यों में असंतोष व्याप्त है। इसी के चलते संघ संविधान की धारा 19 के तहत अविश्वास प्रस्ताव लाने का निर्णय लिया गया है। पत्र में यह उल्लेख किया गया है कि सूचना मिलने के सात दिनों के भीतर यानी 21 अक्टूबर 2025 तक संघ की आमसभा आयोजित की जाएगी। इस बैठक में अध्यक्ष के विरुद्ध गुप्त मतदान के माध्यम से निर्णय लिया जाएगा। कर्मचारियों ने कुलपति से अपील की है कि प्रक्रिया पारदर्शी और निष्पक्ष बनी रहे, इसके लिए एक निर्वचन अधिकारी की नियुक्ति की जाए जो पूरी प्रक्रिया की निगरानी करे। चूंकि कुलपति कर्मचारी संघ के संरक्षक हैं, इसलिए उनके अनुमोदन के बिना आगे की कोई कार्रवाई संभव नहीं है।

कलेक्टर एवं सीईओ ने किया हाट बाजार की व्यवस्थाओं का निरीक्षण

जबलपुर। कलेक्टर राघवेंद्र सिंह और सीईओ जिला पंचायत अभिषेक गहलोत ने रेल सौरभ कॉलोनी स्थित संधागीय हाट बाजार की व्यवस्थाओं का निरीक्षण किया। उक्त हाट बाजार में अभी डीएमएफ से मरम्मत का कार्य चल रहा है, जैसे ही हाट बाजार का कार्य पूर्ण होगा वहां राष्ट्रीय आजीविका मिशन के उत्पादों के विक्रय किया जायेगा। उन्होंने संबंधित अधिकारी से कहा कि मरम्मत का कार्य गुणवत्ता के साथ समय पर पूर्ण किया जाये, ताकि समय पर हाट बाजार की



कार्ययोजना को मूर्त रूप में लाया जा सके।

हरिभूमि
स्थापना दिवस की हार्दिक शुभकामनाएं

मा. नीरज सिंह लोधी
विधायक बरगी
विधानसभा जबलपुर

ओमनारायण दुबे
विधायक प्रतिनिधि-भेड़ाघाट

हरिभूमि स्थापना दिवस की हार्दिक शुभकामनाएं

समाचार ही नहीं, विचार भी

सेठ मन्लाल जगन्नाथदास ट्रस्ट हॉस्पिटल

अत्याधुनिक सुविधाओं के साथ

एंजियोग्राफी - मात्र 5,000 रु. में

स्वस्थ हृदय, खुशहाल जीवन...

आईफिशियल इंटेलीजेंस से सुसज्जित केथ लैब मशीन द्वारा एंजियोग्राफी

विश्वसनीय हृदय देखभाल, अब आपके करीब

संपर्क करें +91 9303330282

दीक्षितपुरा, जबलपुर

हमारे पेज को फॉलो करें @smjt_hospital3

खबर संक्षेप

जनरेंटिंग कंपनी के 59 कार्मिकों को उच्च वेतनमान के आदेश जारी
जबलपुर। मध्यप्रदेश पावर जनरेंटिंग कंपनी ने दिवाली का तोहफा देते हुए अपने 59 कार्मिकों के उच्च वेतनमान के आदेश जारी किए हैं। मुख्य अभियंता मानव संसाधन व प्रशासन कार्यालय से जारी आदेशानुसार जिन कार्मिकों को यह लाभ प्राप्त हुआ है उनमें 30 कार्मिकों को चतुर्थ व 16 कार्मिकों को तृतीय समयमान वेतनमान, 9 कार्मिकों को द्वितीय उच्च वेतनमान एवं चार कार्मिकों को प्रथम उच्च वेतनमान का लाभ प्रदान किया गया है।

अज्ञात जालसाज ने महिला के खाते से 5 लाख रुपए निकाले

जबलपुर। पनागर थाना अंतर्गत शिवाजी वार्ड पनागर में एक महिला के खाते से अज्ञात आरोपी ने धोखाधड़ी कर 5 लाख 19 हजार रुपए निकाल लिए। पनागर पुलिस थाने से प्राप्त जानकारी के अनुसार शिवाजी वार्ड पनागर निवासी 40 वर्षीय श्रीमति शशि पटेल का खाता यूनिजन बैंक ऑफ इंडिया, शाखा पनागर में है। गत 24 जून 2023 से 27 जुलाई 2023 के बीच किसी अज्ञात जालसाज ने 5 लाख 19 हजार रुपए यूपीआई के माध्यम से उसके खाते से निकाल लिये हैं। उस खाते से उसका मोबाइल नम्बर लिंक था जो कि वर्ष 2023 में बंद हो गया था जिस कारण बैंक से रूपये निकाले जाने के संबंध में उसे कोई मैसिज प्राप्त नहीं हुये, जब वह अपना पैसा निकालने बैंक गयी तो पता चला कि खाते में पैसे नहीं हैं। अज्ञात आरोपी ने धोखाधड़ी करते हुये 65 किशतों में 5 लाख 19 हजार रूपये निकाल लिये हैं। पुलिस ने अज्ञात आरोपी के खिलाफ रिपोर्ट पर 420 के तहत अफसाह पंजीबद्ध कर विवेचना में लिया गया।

जुआ के फड़ पर छापा

जबलपुर। भेड़ाघाट पुलिस ने ग्राम तेवर में खेरमाई मंदिर के पास बिजली खंबे के नीचे चल रहे एक जुए के फड़ पर छापा मारकर 6 जुआड़ियों को गिरफ्तार कर उनके पास से 2 हजार 950 रुपए जब्त किए हैं। भेड़ाघाट पुलिस थाने से प्राप्त जानकारी के अनुसार गत रात मुखबिर की सूचना पर ग्राम तेवर में खेरमाई मंदिर के पास बिजली खंबे के नीचे जुआ मन्ना खेल रहे सोमनाथ डुमार, रोहित कोरी, सुभाष पाटिल, निखलेश महावर, अमन सिंह ठाकुर, आशीष चौधरी को गिरफ्तार कर उनके पास से ताश के 52 पत्ते तथा नगदी 2 हजार 950 रूपये जब्त करते हुये जुआड़ियों के विरुद्ध धारा 13 जुआ एक्ट के तहत कार्यवाही की गई।

धान का पंजीकरण न होने से किसानों में रोष

बरेला। किसान बड़ी मेहनत करके दिन रात रखवाली करने के बाद अन्न उत्पादन करता है। मौसम की मार का संकट भी भरोसा करता है। जैसे तेरे अन्न घर आता है तो बेवले और उचित ढाम के लिए भी मटकना पड़ता है। शासन ने धान पंजीकरण 10 अक्टूबर तक कराने का फरमान जारी किया। परन्तु नेट और सरवर की समस्या के कारण बहुत से किसान पंजीकरण नहीं करा पाए। अब उनकी चिंता बढ़ गई, कैसे धान की तुलाई होगी। अनेक किसानों ने कलेक्टर महोदय, और सरकार से पंद्रह दिन और पंजीकरण कराने की मांग की है लेकिन अभी तक कोई निर्णय नहीं लिया गया।

टिकट चैकिंग से 66 करोड़ 35 लाख का राजस्व प्राप्त किया

जबलपुर। पश्चिम मध्य रेल महाविकास के मादोशन एवं प्रमुख मुख्य वाणिज्य प्रबंधक के निदेश पर तीन मण्डलों में यात्री गाड़ियों एवं स्टेशनों पर समय-समय पर चलाए गए टिकट जांच अभियानों में वास्तु वित्तीय वर्ष के अप्रैल से सितम्बर 2025 तक कुल 9 लाख 56 हजार मामले पकड़े और अतिरिक्त किराया एवं जुर्माना सहित कुल 66 करोड़ 35 लाख रूपए का राजस्व अर्जित किया है। जो इसी अवधि में पिछले वर्ष वसूले गये जुर्मानों की तुलना में 8.32 प्रतिशत अधिक है। वाणिज्य विभाग एवं आरपीएफ के समन्वय से पश्चिम मध्य रेल यात्रियों को सुरक्षित यात्रा कराने के उद्देश्य से ट्रेनों में टिकट चैकिंग अभियान आगे भी चलाये जाते रहेंगे।

मक्का लदा ट्रक हाईवा से टकराया, चालक की मौत

मेड़ाघाट में हादसा : 2 घंटे में निकली केबिन में फंसी लाश

हरिभूमि, जबलपुर। भेड़ाघाट थाना क्षेत्र के बहदन पुल के पास देर रात एक दर्दनाक हादसे में ट्रक चालक की मौत हो गई। बताया गया है कि मक्का से लदा ट्रक खड़े हाईवा से जा टकराया। भीषण टक्कर में ट्रक चालक की मौके पर ही मौत हो गई। टक्कर इतनी जोरदार थी कि चालक का शरीर केबिन में बुरी तरह फंस गया, जिसे निकालने में पुलिस और स्थानीय लोगों को करीब दो घंटे तक मशक्कत करनी पड़ी। भेड़ाघाट थाना से मिली जानकारी के अनुसार, बिजौरी निवासी भूरा ठाकुर ट्रक क्रमांक एमपी 20 जीए 7907 लेकर मक्का मंडी की ओर जा रहा था। रास्ते में बहदन



पुल के समीप अचानक सामने खड़े हाईवा से टकरा गया। टक्कर की आवाज सुनकर आस-पास के ग्रामीण मौके पर पहुंचे और पुलिस को सूचना दी। थोड़ी देर में भेड़ाघाट पुलिस मौके पर

पहुंची और जेसीबी की मदद से ट्रक के केबिन को काटकर चालक का शव बाहर निकाला गया। पुलिस ने पंचनामा कार्रवाई के बाद शव को मेडिकल कॉलेज भेजते हुए जांच शुरू कर दी है।

भूरा ठाकुर के साथियों ने बताया कि वह एक अनुभवी ड्राइवर था और कम उम्र से ही ट्रक चलाकर परिवार का पालन-पोषण कर रहा था। वह किसी भी तरह का नशा नहीं करता था। ऐसे में यह हादसा कैसे हुआ, यह बात समझ से परे है। पुलिस यह जांच कर रही है कि हादसे का कारण तेज रफ्तार थी या हाईवा बिना चेतावनी के सड़क किनारे खड़ा था।

कोनी में भी पलटा ट्रक, चालक घायल
इधर, पाटन के कोनी क्षेत्र में गुरुवार

सुबह एक और सड़क हादसा हो गया। हरिद्वार से रायपुर जा रहा ट्रक अनियंत्रित होकर पलट गया। ट्रक में पंचवटी कंपनी का अचार और इलेक्ट्रिक सामान लोड था। घायल चालक ने बताया कि मोड़ के पास ट्रक का प्रेशर पाइप फट गया, जिससे ब्रेक फेल हो गए और वाहन अनियंत्रित होकर पलटा गया। ग्रामीणों ने तत्काल मौके पर पहुंचकर चालक को बाहर निकाला और प्राथमिक इलाज के लिए भेजा। स्थानीय लोगों का कहना है कि कोनी के इस मोड़ पर आए दिन हादसे हो रहे हैं। उन्होंने प्रशासन से मांग की है कि यहां सुरक्षा रेलिंग और संकेत बोर्ड लगाए जाएं ताकि भविष्य में बड़ी दुर्घटनाओं को टाला जा सके। पुलिस ने दोनों मामलों में प्रकरण दर्ज कर आगे की जांच शुरू कर दी है।

एसएस महाविद्यालय में लगी वनस्पति प्रदर्शनी

सिहोरा। शासकीय श्याम सुंदर अग्रवाल स्नातकोत्तर महाविद्यालय सिहोरा के वनस्पति शास्त्र विभाग द्वारा एथेनोबोटनी विषय पर मॉडल प्रदर्शनी का आयोजन किया गया जिसमें बी एस सी तृतीय वर्ष माइनर और ओपन इलेक्टिव के विद्यार्थियों ने उत्कृष्ट प्रदर्शन किया जिसमें विद्यार्थियों ने आदिवासियों की जीवनशैली एवं उनके द्वारा उपयोग किए गए औषधीय पौधों, और उनसे बनी औषधी के बारे में मॉडल के माध्यम से बताया। इस कार्यक्रम का आयोजन वनस्पति शास्त्र की विभागाध्यक्ष डॉ अंजली मंडावें के निर्देशन में किया गया संयोजन डॉ अंजू कटेल द्वारा किया गया जिसमें सुप्रीता सेंगर ने सहयोग प्रदान किया गया।



2 सूने घरों के ताले टूटे, लाखों के जेवर व नगदी पार

जबलपुर। गौसलपुर और शहपुरा थाना क्षेत्र में चोरी की दो वारदातें सामने आई हैं। गौसलपुर कछपुरा में एक वृद्ध के घर से सोना चांदी व नगदी 50 हजार रुपए और शहपुरा में वार्ड न. 10 कछरिया मोहल्ला बरम बाबा के पास अज्ञात चोरों ने सोने चांदी के जेवर व नगदी रुपए चोरी कर ले गए। गौसलपुर पुलिस थाने से प्राप्त जानकारी के अनुसार कछपुरा निवासी 65 वर्षीय शिक्षा विभाग से रिटायर कमला प्रसाद पटेल गत रात लगभग 11 बजे अपनी पत्नी के साथ सो गए थे।

रात लगभग 2 बजे बाथरूम को उठे तो देखा कि दरवाजा खुला था तथा घर के अंदर कमरे का भी दरवाजा खुला था, अंदर जाकर देखा तो आलमारी का ताला टूटा था जिसमें रखे सोने की 1 जोड़ी झुमकी कनछडी सहित, एक माला, चांदी की एक जोड़ी पायल एवं नगदी 50 हजार रुपये अज्ञात व्यक्ति चोरी कर ले गया। उसने अपने आस-पास व मोहल्ले के लोगों को चोरी की सूचना दी तो पता चला कि

मोहल्ले के धर्मन्द्र पटेल के घर में भी चोरी हुई है। इसी तरह शहपुरा में वार्ड नंबर 10 कछरिया मोहल्ला बरम बाबा के पास शहपुरा निवासी 27 वर्षीय कपिल सेन ने शहपुरा थाना में लिखित शिकायत की, कि परिवार में उसकी पत्नी मुस्कान सेन, बहन खुशी सेन, पिता दिलीप सेन, मां नीलम सेन तथा छोटी बच्ची अदिका सेन हैं। वह अपने पूरे परिवार के साथ भागवत सुनने के लिये गत 7 अक्टूबर को घर पर ताला

लगाकर मथुरा वृंदावन उ.प्र. गया था। गत 14 अक्टूबर की सुबह 11 बजे उसे फोन पर चोरी की सूचना दी। सूचना पाकर वह मौके पर पहुंचा तो देखा घर का ताला टूटा हुआ था, और पीछे का दरवाजा खुला हुआ था। अलमारी में रखा जेवर 6 चांदी के चूड़ा, 04 हाय, 04 चांदी के चंदमा, 05 छोटे छोटे चांदी के लाकेट चोरी कर ले गए। चोरी गए माल की कीमत लगभग 25 हजार रुपए बताई गई है। पुलिस ने अज्ञात आरोपियों के खिलाफ रिपोर्ट पर धारा 331(4), 305(ए) बी एन एस का अपराध पंजीबद्ध कर विवेचना में लिया गया।

गौसलपुर और शहपुरा थाना क्षेत्र में वारदातें

सिंधी कैप में भाई-भाई में हुआ झगड़ा

छोटे ने मारा थप्पड़, मंझले ने घोप दी चाकू

जबलपुर। हनुमानताल थाना अंतर्गत सिंधी कैप पुलिस चौकी के पीछे मंझले भाई ने अपने छोटे भाई पर चाकू से प्राणघातक हमला कर घायल कर दिया। घायल को उपचार के लिए मेडीकल कॉलेज अस्पताल में भर्ती कराया गया है। हनुमानताल पुलिस थाने से प्राप्त जानकारी के अनुसार सिंधी कैप पुलिस चौकी के पीछे निवासी 25 वर्षीय छोटे कुशावाहा अपने बड़े भाई गोविंद कुशावाहा के साथ गत दोपहर लगभग 2 बजे

जीत जांगड़े के घर में पुताई करके खाना खाने के लिए घर आया था इस दौरान मंझले भाई रामू कुशावाहा से छोटे कुशावाहा ने कहा कि कहीं पर पुताई का काम लेते हो तो उस काम को पूरा करना चाहिये इसी बात को लेकर दोनों भाई आपस में झगडा करने लगे। बड़े भाई गोविंद ने दोनों को समझाया तो दोनों अलग अलग हो गये, मंझले भाई रामू ने घर मे रखे स्पीकर की आवाज तेज कर दी तो छोटे ने स्पीकर की आवाज कम करने को कहा तो रामू ने आवाज कम करने से मना कर

दिया, इसी बात पर दोनों के बीच फिर से झगडा होने लगा। छोटे ने रामू को दो थप्पड़ मार दिये तो रामू गुस्से में आकर घर से चाकू निकालकर लाया और जान से मारने की नियत से छोटे के पेट पर चाकू से हमलाकर घायल कर दिया। घायल को उपचार हेतु विकटोरिया अस्पताल ले जाया गया जहां से उसे मेडीकल कॉलेज रेफर कर दिए। पुलिस ने आरोपी मंझले भाई के खिलाफ रिपोर्ट पर धारा 109(1) बीएनएस का अपराध पंजीबद्ध कर विवेचना में लिया गया।

67 ब्राह्मण छात्र-छात्राओं को नोटबुक का वितरण



सिहोरा। शिक्षा को प्रोत्साहन देने के उद्देश्य से सर्वोदय ब्राह्मण समाज ने सी.एम.राज स्कूल में कक्षा 6 से 8 तक में अध्ययनरत 67 ब्राह्मण छात्र-छात्राओं को अध्ययन सामग्री के रूप में नोटबुक (काँपियों) का वितरण किया गया। यह वितरण कार्यक्रम स्कूल के उप प्राचार्य शैलेंद्र मिश्रा के सान्निध्य में और समाज के उपाध्यक्ष शीतल दुबे की उपस्थिति में संपन्न हुआ। कार्यक्रम में अर्जुन गर्ग, रवि मिश्रा, नरेंद्र दुबे, सुरेंद्र मिश्रा, नवनीत शुक्ला और जय प्रकाश तिवारी सहित अन्य लोग उपस्थित थे।

कलेक्टर ने पीएम केयर्स के बच्चों से किया संवाद

जबलपुर। कलेक्टर राघवेंद्र सिंह ने कलेक्ट्रेट में पीएम केयर्स फॉर चिल्ड्रन योजना अंतर्गत जिले के उन बच्चों से संवाद किया, जिन्होंने कोविड महामारी के कारण अपने माता एवं पिता दोनों को खोया है। उन्होंने सभी बच्चों से उनकी पढ़ाई-लिखाई, स्वास्थ्य, खेल, रुचि आदि के बारे में संवाद किया और कहा कि वे पढ़ाई को प्राथमिकता दें और समाचार पत्र भी पढ़ें, जिससे नई-नई जानकारीयां मिलती हैं। उन्होंने कहा कि कोई भी परेशानी हो तो वे तुरंत उन्हें या संबंधित अधिकारी को सूचित करें।



12वीं तक सामाजिक न्याय और सशक्तिकरण मंत्रालय के माध्यम से वार्षिक 20 हजार रूपये छात्रवृत्ति तथा स्पांसरशिप योजना अंतर्गत 4 हजार रूपये प्रतिमाह का भुगतान का प्रावधान है। जिले में ऐसे 16 बच्चें हैं जिनमें से 4 बच्चे अन्य शहरों में पढ़ाई कर रहे हैं। कलेक्टर श्री सिंह ने बच्चों से संवाद के बाद उन्हें दीपावली के अवसर पर उपहार भी प्रदान किया।

एक दिवसीय अल्प विराम परिचय कार्यक्रम संपन्न

जबलपुर मध्यप्रदेश जन अभियान परिषद एवं राज्य आनंदम संस्थान के संयुक्त तत्वधान में एक दिवसीय अल्प विराम परिचय कार्यशाला का आयोजन आज गुरुवार को जिला पंचायत के सभागार में किया गया। जिला पंचायत के मुख्य कार्यपालन अधिकारी अभिषेक गेहलोत की अध्यक्षता में आयोजित इस कार्यशाला में अतिरिक्त मुख्य कार्यपालन अधिकारी मनोज सिंह, आनंदम संस्थान की जिला समन्वयक सुश्री दीप्ति ठाकुर, जन अभियान परिषद के जिला समन्वयक घनश्यामेश्वर दयाल रायपुरिया भी मौजूद थे। कार्यशाला



का शुभारंभ दीप प्रज्वलन कर किया गया। जिला पंचायत के अतिरिक्त मुख्य कार्यपालन अधिकारी मनोज सिंह ने कार्यशाला की उपयोगिता पर प्रकाश डालते हुये बताया कि दैनिक कार्यों के साथ जीवन को

जीवन को खुशहाल बनाने के तरीकों को चलचित्र एवं डॉक्यूमेंट्री के माध्यम से जानकारी प्रदान की। मास्टर ट्रेनर राजेंद्र असादी, अर्चना शर्मा, सारिका अग्रवाल, सुनीता लखनपाल एवं अंजिता यादव ने भी स्वयं को खुश रखने के साथ-साथ परिवार और समाज में खुशनुमा माहौल बनाये रखने के बारे में जानकारी दी। कार्यशाला में जिला पंचायत, महिला एवं बाल विकास, कृषि, पुलिस, स्वास्थ्य एवं शिक्षा विभाग तथा नगर परिषद बरेला और भेड़ाघाट के अधिकारी-कर्मचारी उपस्थित रहे। आभार प्रदर्शन जन अभियान परिषद के विकासखंड समन्वयक विनायक वडनेकर द्वारा किया।

रमदन महल दरगाह में उमड़ा अकीदतमंदों का सैलाब

जबलपुर मदन महल पहाड़ी स्थित हजरत पीराणे पीर गौस-ए-आजम की दरगाह में जुमेरात को ग्यारहवीं शरीफ के आखिरी उर्स मेले का आयोजन अकीदत और परस्परानुसार किया गया। इन्हें दौरान हजारों की ताकद में जायरीने ने दरगाह शरीफ पहुंचकर चादर और किशान पेश किए, नज्द-ओ-निराज पेश की और लंगर तकसीम किया। पूरे मदन महल पहाड़ी क्षेत्र में दिनभर 'या गौस अल मबद' के नारों से गुंजती रही और हर तरफ हरे झंडे लहराते नज्द आए। अलसुबह नमाज-ए-फज्र के बाद से ही जायरीने की आमद शुरू हो गई थी, जो दिनभर जारी रही। दोपहर बाद दरगाह में जनसेलाब उमड़ पड़ा — राष्ट्रीय राजमार्ग क्रमांक 7 से सुपालात कश्तिस्तान होते हुए दरगाह तक के करीब 1 किलोमीटर लंबे रास्ते पर जायरीने की भीड़ उमड़ पड़ी। शहनाई और बैड पर बजती नातिया धुनों के बीच सैकड़ों की संख्या में चादरें और निशान पेश किए गए। मुस्लिम समुदाय के साथ-साथ अन्य धर्मावलंबियों ने भी दरगाह में चादर और झंडे चढ़ाकर साम्प्रदायिक सौहार्द की मिसाल पेश की। इस अवसर पर 11, 21 मीटर लंबी चादरें तथा 31 और 51 फुट ऊँचे निशान भी पेश किए गए। दरगाह परिसर में अनेक बाबाओं के ऊपर हाल की आमद हुई उनके इर्द गिर्द मुरीदों की भीड़ लगी रही। बड़ी संख्या में महिलाओं ने भी अपने मासूम बच्चों के साथ हाजिरी पेश की। मेले में खाने-पीने के स्टॉल और बच्चों के झूले भी आकर्षण का केंद्र रहे!

सूफी मुबारक कादरी की सदारत एवं इनायत कादरी की निजामत में आयोजित हुई 'बस्म-ए-सूफिया' में कादरी, चिरती, निजामी, साबरी, मदरी, न्याजी, रजवी, वारसी, सुलतानी, बुर्हानी, अशरफ़ी, रब्बानी, बंदानवाजी सहित विभिन्न सिलसिलों के सूफी बुजुर्ग शामिल हुए। सम्मेलन में सूफी संतो ने देश में एकता, मोहब्वत और भाईचारे का पैगाम जन-जन तक पहुंचाने का संकल्प लिया। इस मौके पर सज्जादानशीन निजाम कादरी ने मुल्क में अमन, खुशहाली व तर्ककी की दुआ की। मौलाना चांद रजा कादरी ने अपनी तकरीर पेश की! असलम माजिद जबलपुरी, इजहार जबलपुरी ने नात और मनक़बत पाक पढ़कर अकीदत का इजहार किया। दरगाह के खादिमात में जुलफिकार अली, निजाम कादरी, मंसूर अली, याकूब अली शाह, जवाहर कादरी, अफजल कादरी अमान कादरी और राज कादरी ने सूफी हजरात की दस्तारबंदी कर इतकबाल किया। आफ़क़ाब अली कादरी, राहत अली, सलामत अली, आबिद अली, मुहम्मद अली, असगर कादरी, इदरीस कादरी, आशु कादरी और जलील शाह ने तर्कक पेश किया। अंत में माराबि की नमाज के बाद सलतो-सलाम पेश किया गया।

आज होगा कुल शरीफ

दरगाह शरीफ में शुक्रवार को जुमे की नमाज के बाद कुल शरीफ का आयोजन किया जाएगा। इस मौके पर दूर-दराज से आए सूफी हजरात की दस्तारबंदी कर विदाई दी जाएगी। मुतबल्ली सैय्यद कादिर अली कादरी और सज्जादानशीन मुबारक कादरी, निजाम कादरी, इनायत कादरी ने सभी अकीदतमंदों से इस रूहानी महफिल में शिरकत की गुजारिश की है

बाबा टोला ठक्कर ग्राम निवासी श्री श्याम की धर्मपत्नी श्रीमती राजकुमारी बाई (50) का निधन हो गया। अंतिम संस्कार करियापाथर श्मशान भूमि में किया गया। श्रीमती डॉली विश्वकर्मा- नब्बे क्वाटर्स विजयनगर निवासी श्री संदीप विश्वकर्मा की धर्मपत्नी श्रीमती डॉली विश्वकर्मा (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जिवहार लाल चौधरी- रविदास नगर राधाकृष्णन वार्ड निवासी श्री जवाहर लाल चौधरी (54) का निधन हो गया। अंतिम संस्कार करियापाथर श्मशान भूमि में किया गया। श्री नारायण प्रसाद कनौजिया- शंकरशाह नगर रामपुर निवासी श्री नारायण प्रसाद कनौजिया (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री पंकज चौधरी- चंडाल भाटा चेरीताल निवासी श्री लक्ष्मण चौधरी के पुत्र श्री पंकज चौधरी (29) का निधन हो गया। अंतिम संस्कार मादोताला मोक्षधाम में किया गया। श्री चंद्रभान सिंह- द्वारका नगर लालमाटी निवासी श्री चंद्रभान सिंह (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सोना बाई सोनकर- पेशकारी स्कूल के पास मदनमोहन मालवीय वार्ड निवासी श्री नगीनचंद सोनकर की धर्मपत्नी श्रीमती सोना बाई सोनकर (55) का निधन हो गया। अंतिम संस्कार करियापाथर श्मशान भूमि में किया गया। श्री दिलीप पटेल- मॉडल रोड दवा बाजार के पास निवासी श्री दिलीप पटेल (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती लता अग्रवाल- कोवाली निवासी श्री अखिलेश अग्रवाल की धर्मपत्नी श्रीमती लता अग्रवाल (52) का निधन हो गया। अंतिम संस्कार करियापाथर श्मशान भूमि में किया गया। श्रीमती सोना गिरी- शांति नगर व्हीकल रोड रांडी निवासी श्री सांवरिया गिरी की धर्मपत्नी श्रीमती सोना गिरी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कमलेश रैकवार- द्वारका नगर लालमाटी निवासी श्री कमलेश रैकवार (54) का निधन हो गया। अंतिम संस्कार करियापाथर श्मशान भूमि में किया गया।

हरिभूमि विजी./श्रेक/उदासन, पगड़ी रम, पुष्पतिवि संबंधी संदेश प्रकाशित कराने के लिए

विजय संज्ञक:- 400 से मी.	रंकेक/संज्ञक:- 300/-
विजय संज्ञक:- 100 से मी.	रंकेक/संज्ञक:- 400/-
विजय संज्ञक:- 100 से मी.	रंकेक/संज्ञक:- 1100/-

सम्पर्क करें: विज्ञापन विभाग- 930308294, 9407362160



सेलिब्रेशन

चारों ओर जगमगाते दीपक, रंग-बिरंगी लाइट्स की लड़ियां, आतिशबाजी, ऐसा उल्लास से मरा माहौल होता है दीपावली का। लेकिन इस पर्व का असली मजा/आनंद वास्तव में कब आता है, बता रहे हैं टीवी के कुछ चाइल्ड आर्टिस्ट्स। ये आर्टिस्ट्स यह भी बता रहे हैं, इस बार दीपावली कैसे सेलिब्रेट करेंगे?

दीपावली पर जगमगाएं खुशियां

मेरे लिए दिवाली का असली मतलब है परिवार का प्यार साथ : आयशा विधारा

सोनी सब के शो 'इची सी खुशी' में चिड़िया का रोल प्ले करने वाली आयशा विधारा दिवाली का नाम सुनते ही उत्साह से भर जाती है। आयशा दिवाली कैसे सेलिब्रेट करती है, पूछने पर बताती है, 'मैं अपने परिवार के साथ मिलकर दिवाली मनाती हूँ। नई ड्रेसें खरीदती हूँ। रंग-बिरंगी लाइट्स और दीयों से घर को सजाती हूँ। शाम को मैं और मेरी बहन मिलकर रंगोली बनाते हैं। दिवाली की रात मैं अपने पापा और दोस्तों के साथ पटाखे फोड़ती हूँ। दिवाली मेरे लिए अधूरी है, अगर मुझे रसगुल्ला और काजू कतली खाने को नहीं मिले! दिवाली आते ही मेरे मन में एक अलग ही उत्साह भर जाता है।' आयशा आगे कहती है, 'मेरे लिए दिवाली सिर्फ रोशनी, दीये और पटाखों का त्योहार नहीं है। दिवाली का असली मतलब है- परिवार का प्यार साथ। जब हम सब मिलकर हंसते हैं, खेलते हैं, बातें करते हैं, एक-दूसरे के साथ समय बिताते हैं, मेरे लिए यही सच्ची दिवाली होती है।' इस बार दिवाली पर अपनी खास प्लानिंग के बारे में आयशा बताती है, 'अबकी मैं दीये पेंट करके अनाथालय में बांटने जाऊंगी, ताकि वहां भी दिवाली की रोशनी और मुस्कान बिखरे। मैं अपने घर में बड़ी-सी रंगोली बनाऊंगी। और हां, इस बार मेरा बर्थ-डे भी दिवाली के आस-पास है, तो इस बार मेरे लिए दिवाली की खुशी दोगुनी है।' आयशा 'बालभूमि' के सभी दोस्तों को दिवाली का मैसेज देते हुए कहती है, 'दिवाली पर हम सभी घर सजाएं, दीये जलाएं। पटाखे कम फोड़ें ताकि पॉल्यूशन कम हो। मिठाई खाएं और बांटें। हम इस खूबसूरत त्योहार को प्यार और मुस्कान के साथ मनाएं।' *

दिवाली पर हर किसी के चेहरे पर हो स्माइल-हो ब्राइटनेस : अर्यन प्रजापति

एंड टीवी के शो 'हप्पू की उलटन-पलटन' में ऋतिक की भूमिका निभा रहे अर्यन प्रजापति का नटखट अंदाज सबको खूब भा रहा है। ऋतिक को दिवाली का त्योहार बहुत पसंद है। वह दिवाली की तैयारी और इसके सेलिब्रेशन के बारे में बताता है, 'दिवाली आते ही सबसे पहले हम लोग घर की साफ-सफाई में जुट जाते हैं। मैं अपने कमरे को लाइट्स और पोस्टर्स से डेकोरेट करता हूँ। पापा के साथ मिलकर दीये सजाता हूँ। दिवाली के मौके पर मम्मी के हाथों से बनी मिठाई खाना बहुत अच्छा लगता है। रात को पूजा होती है फिर सेल्फी टाइम!' अर्यन के लिए दिवाली सिर्फ एक त्योहार भर नहीं है, वह कहता है, 'दिवाली का मतलब है, टेशन भूलकर दोस्तों और फैमिली के साथ एंजॉय करो।' अर्यन की नजर में दिवाली साथ-साथ खुशियां बांटने का त्योहार है। वह बताता है, 'मैं और मेरी सिस्टर मिलकर गरीब बच्चों को कपड़े और मिठाई बांटते हैं। हम इनके घर जाकर इनके साथ दीये भी जलाते हैं। उनकी मुस्कान देखकर लगता है, हमारी दिवाली डबल स्पेशल हो गई।' 'बालभूमि' के दोस्तों को अर्यन मैसेज देता है, 'गाइज, दिवाली खूब एंजॉय करो, लेकिन सेफ्टी और नेचर का भी ध्यान रखो। दिवाली का असली मजा तब है, जब हर किसी के चेहरे पर ब्राइटनेस हो, स्माइल हो।' *

प्रस्तुति: बालभूमि फीचर्स

खुशियां बांटने का त्योहार है दिवाली एकांश काथरोटिया

सोनी सब पर हाल ही में शुरू हुए शो 'गणेश कार्तिकेय' में एकांश काथरोटिया, विघ्नहर्ता भगवान गणेश की भूमिका निभा रहा है। दिवाली उसका पसंदीदा त्योहार है।



एकांश कहता है, 'दिवाली खुशियों का त्योहार है। इस दिन हम नई ड्रेसें पहनते हैं, मिठाइयां खाते हैं, बांटते भी हैं। दिवाली पर रंगोली बनाते हैं, दीये जलाते हैं, ईको-फ्रेंडली पटाखे और फुलझड़ियां जलाते हैं। माता लक्ष्मी की पूजा करते हैं, दिवाली पर खुशियां मनाने के साथ-साथ हम अपनों के साथ खुशियां बांटते भी हैं।' एकांश के लिए दिवाली के क्या मायने हैं, वह बताता है, 'दिवाली के दिन भगवान श्रीराम रावण का वध करके और अपना वनवास पूर्ण करके अयोध्या लौटे थे। तब उनके स्वागत में पूरा अयोध्या दीपों से सजाया गया था, लोगों को अपार खुशी मिली थी। मेरे लिए दिवाली बुराई पर अच्छाई की जीत का त्योहार है।' इस बार दिवाली सेलिब्रेशन को लेकर अपनी प्लानिंग के बारे में एकांश चर्कते हुए बताता है, 'अभी कुछ समय पहले ही हमारा सीरियल 'गणेश कार्तिकेय' ऑन एयर हुआ है। मेरे लिए तो दिवाली शुरू हो गई है। मैं इस दिवाली बहुत उत्साहित हूँ। इस बार मैं सीरियल के सेट पर अपने को-स्टार्स के साथ दिवाली सेलिब्रेट करूंगा।' एकांश का 'बालभूमि' के दोस्तों को मैसेज है, 'अपने नन्हे प्यारे दोस्तों से मैं दिल से कहना चाहता हूँ कि दीपावली का यह त्योहार आपके जीवन में खुशियां, समृद्धि लाए। माता लक्ष्मी का आशीर्वाद आप सबके साथ हमेशा बना रहे। हैप्पी दिवाली!' *



लेक बीवा फायरवर्क फेस्टिवल, जापान



न्यू ईयर ईव फायरवर्क, चीन

दुनिया की मशहूर आतिशबाजियां

रोचक / शिखर चंद जैन

बच्चों, भारत में शानदार जोरदार आतिशबाजी दीपावली के अवसर पर देखी जाती है। विदेशों में भी अलग-अलग अवसरों पर आतिशबाजी से जुड़े बहुत ही मनमोहक आयोजन होते हैं। जानो, दुनिया के कुछ मशहूर आतिशबाजी इवेंट्स के बारे में।

गॉन्ड्रियल इंटरनेशनल फायरवर्क कॉम्पिटिशन, कनाडा: यह दुनिया की सबसे बड़ी आतिशबाजी प्रतियोगिता है। यहां बेहतरीन म्यूजिक के साथ-साथ शानदार आतिशबाजी का कॉम्पिटिशन आयोजित किया जाता है। विजेताओं को ट्रॉफी दी जाती है। महीने भर तक चलने वाले इस उत्सव में



दूर-दूर से लाखों लोग आते हैं। वैसे तो इसे देखने के लिए टिकट लेना पड़ता है, लेकिन सेंट लॉरेंस नदी या माउंट रॉयल पार्क के पास से इसे मुफ्त में भी देखा जा सकता है।

लेक बीवा फायरवर्क फेस्टिवल, जापान: जापान की सबसे बड़ी झील लेक बीवा में अगस्त माह में आतिशबाजी का शानदार शो आयोजित किया जाता है। उत्सव के दौरान 10,000 रंग-बिरंगी आतिशबाजी होती है। इस रंग-बिरंगी आतिशबाजी का प्रतिबिंब जब झील के पानी में पड़ता है तो देखने में बहुत ही मनोहरी लगता है। इस शानदार शो को देखने के लिए 3 लाख से ज्यादा लोग आते हैं। लेक बीवा फायरवर्क फेस्टिवल की हर साल एक नई थीम प्लान की जाती है।

दुबई न्यू ईयर ईव फायरवर्क, यूएई: दुबई में न्यू ईयर के मौके पर रोशनी और पटाखे दुनिया की सबसे ऊंचे इमारत बुर्ज खलीफा से चलाए जाते

हैं। इसलिए दुबई में कहीं से भी इस आतिशबाजी की चमक देखी जा सकती है। बुर्ज खलीफा के नीचे खड़े होकर इस आतिशबाजी को देखना बहुत रोमांचक अनुभव होता है। आतिशबाजी के अलावा यहां लेजर बीम शो और एलईडी लाइट्स का अनूठा नजारा भी देखने को मिलता है।

न्यू ईयर ईव फायरवर्क, चीन: चीन के लोग नववर्ष के अवसर पर खूब पटाखे चलाते हैं। अंग्रेजी कैलेंडर के मुताबिक यह जनवरी और फरवरी के बीच पड़ता है। इस अवसर पर ड्रैगन और अन्य कई शोस की आतिशबाजी की जाती है। यहां की मान्यताओं, परंपराओं और प्रतीकों के आधार पर भी आतिशबाजी तैयार की जाती है। इस अवसर पर चीन के लोग देवताओं की पूजा करते हैं और अपने पूर्वजों को याद करते हैं।

न्यूयॉर्क में स्वतंत्रता दिवस पर आतिशबाजी, अमेरिका: अमेरिका में 4 जुलाई यानी अमेरिकी स्वतंत्रता दिवस का दिन यहां के सभी बड़े शहरों



में आतिशबाजी का अवसर होता है। खासतौर से न्यूयॉर्क सिटी में हडसन नदी में कई नौकाओं से तरह-तरह की आतिशबाजी की जाती है। लगभग 25 मिनट तक चलने वाले इस इवेंट में हजारों तरह की आतिशबाजी की जाती है। *

दीप जले दिवाली के!

नन्हे-नन्हे प्यारे-प्यारे दीप जले दिवाली के! दूर भगवान को अंधियारा, जग में लाने को अंधियारा, आंगन-आंगन, द्वारे-द्वारे दीप जले दिवाली के! भेदभाव का नाम न इनमें, बैर-ट्रेष का काम न इनमें, झिलमिल-झिलमिल, हिलमिल सारे दीप जले दिवाली के! मोह रहे हर प्राणी का मन, कितने उज्वल, कितने प्यवन, सुंदर-सुंदर, सजे-संवार



दीप जले दिवाली के! दीपों जैसा जीवन कर लें, अंधियारे को मन में भर लें, भोले-भोले, ब्यारे-ब्यारे दीप जले दिवाली के!

कहानी हरीश कुमार 'अमित'

दिवाली का दिन था। वातावरण में त्योहार का उल्लास छाया था। अंशुल भी बहुत खुश था, क्योंकि दिवाली का त्योहार उसे बहुत भाता था। शाम के समय वह मम्मी-पापा के साथ बाजार की रौनक देखकर घर लौटा तो उसने देखा कि पड़ोस में रहने वाले उसके दोस्त सौरभ के घर में न कोई रोशनी और न कोई सजावट की हुई है। घर के अंदर से कोई आवाज भी नहीं आ रही थी। ऐसा लग रहा था, जैसे उस घर में कोई रहता ही न हो। अंशुल को मालूम था, तीन महीने पहले सौरभ के पापा नहीं रहे थे। एक सड़क दुर्घटना में उनकी मृत्यु हो गई थी। सौरभ अपनी मम्मी के साथ उस घर में रहता है। अंशुल ने हैरानी से पापा से पूछा, 'पापा, सौरभ के घर में कोई रोशनी क्यों नहीं की गई है? क्या इन्होंने दिवाली नहीं मनानी?' 'बेटा, सौरभ के पापा नहीं रहे न, इसलिए इस बार ये लोग दिवाली नहीं मनाएंगे।' पापा का जवाब सुनकर अंशुल को धक्का-सा लगा। घर के अंदर आकर भी वह सौरभ के बारे में ही सोचता रहा। उसके बारे में सोच-सोच कर उसका मन दुखी होने लगा। उसने अपने मम्मी-पापा से कहा, 'क्यों न हम थोड़ी देर के लिए सौरभ के घर जाएं और साथ में थोड़ी मिठाई, फुलझड़ियां और मोमबत्तियां भी ले जाएं।' अंशुल की बात सुनकर मम्मी बोलीं, 'इस साल उनको दिवाली नहीं मनानी है, इसलिए न तो वे मोमबत्तियां, फुलझड़ियां जलाएंगे और न ही मिठाई खाएंगे।' यह सुनकर अंशुल सोच में पड़ गया फिर बोला, 'तो ठीक है, मैं ऐसे ही उनके घर चला जाता हूँ, थोड़ी देर के लिए।' अंशुल तुरंत ही सौरभ के घर चला गया और दरवाजे की घंटी बजाई। दरवाजा सौरभ की मम्मी ने खोला। अंशुल ने उससे सौरभ के बारे में पूछा तो उन्होंने बताया, 'वह अपने कमरे में है।' अंशुल घर के अंदर जाकर सौरभ के कमरे में गया तो उसने देखा कि वह चुपचाप बिस्तर पर लेटा हुआ है। बहुत उदास दिख रहा था। उसकी आंखें देखकर ऐसा लग रहा था मानो थोड़ी देर पहले रोया है। तभी सौरभ की मम्मी भी वहां आ गई, अंशुल से बोलीं, 'यह सौरभ तो अपने पापा के बिना बहुत उदास रहता है। आज दिवाली के दिन तो उनको याद करके और भी ज्यादा दुःखी-उदास है। पिछले साल इसके पापा के साथ हम लोगो ने बड़ी धूमधाम से दिवाली मनाई थी, लेकिन क्या पता था कि वह उनकी

तीन महीने पहले ही अंशुल के दोस्त सौरभ के पापा का देहांत हुआ था। इसलिए सौरभ बहुत ज्यादा उदासी से घिरा हुआ था। अंशुल ने दिवाली के दिन उसके घर जाकर कुछ ऐसा किया कि सौरभ के चेहरे पर छावी उदासी छंट गई। अंशुल को भी लगा, उसकी यह दिवाली बहुत अलग रही, यादगार बनी।

अलग तरह की दिवाली



आखिरी दिवाली है।' मम्मी ने अंशुल को बिस्तर के पास रखी कुर्सी पर बैठने को कहा। वह कुर्सी पर बैठ गया तो मम्मी कमरे से बाहर चली गई। सौरभ बिस्तर से उठकर बैठ गया, लेकिन वह अब भी बहुत गुमसुम सा था। अंशुल ने उससे बात करने की कोशिश की। शुरू में तो सौरभ ने बातचीत में कोई रुचि नहीं दिखाई, लेकिन अंशुल ने अपनी कोशिश जारी रखी। धीरे-धीरे सौरभ खुलने लगा और फिर अंशुल से बातचीत करने लगा। अंशुल ने उससे स्कूल, पढ़ाई, दोस्तों आदि के बारे में तरह-तरह की बातें कीं। सौरभ को क्रिकेट का बहुत शौक था। अंशुल ने उससे क्रिकेट के बारे में भी बातें कीं। इस बातचीत से सौरभ का मन हल्का होने लगा। उसके चेहरे पर छाई उदासी मिटने लगी। यह देखकर अंशुल को बहुत अच्छा लग रहा था। तभी मम्मी फर्लों की चाट बनाकर ले आईं। दोनों के आगे चाट की एक-

एक प्लेट रख दी। पहले तो सौरभ ने कहा कि उसका मन नहीं है, वह नहीं खाएगा, लेकिन जब मम्मी और अंशुल ने उसे खाने के लिए बार-बार कहा, तो वह चाट खाने लगा। अंशुल ने भी चाट खाई। धीरे-धीरे सौरभ का मन ठीक होता जा रहा था। अंशुल सौरभ के पास काफी देर तक बैठा रहा। रात के नौ बजे गए तो अंशुल अपने घर जाने के लिए उठ खड़ा हुआ। सौरभ का मन अब तक हल्का हो चुका था। वह सामान्य दिख रहा था। वह अंशुल को अपने घर के दरवाजे तक छोड़ने आया। अंशुल अपने घर पहुंचा तो बहुत खुश था। मम्मी-पापा उसके लौटने का इंतजार कर रहे थे। अपने घर में दिवाली मनाते हुए अंशुल को लग रहा था, सौरभ के घर जाकर, उसके साथ कुछ समय बिताकर उसकी उदासी दूर करने की खुशी दिवाली मनाने की खुशी से ज्यादा बड़ी है। इस बार की उसकी दिवाली बहुत अलग तरह की रही। *

हंसगुल्ले

मोनु: चार, मेरे जैसे लंबी हाइट वाले लड़कों के लिए दिवाली काफी थका देने वाली होती है। सोनु: आखिर क्यों? मोनु: क्योंकि जब भी ऊंचाई वाली दीवार को साफ करना होता है या फिर कमरे की छत पर लगा जाना साफ करना होता है। नमकी झट से मुझे बुला लेती है। सारा दिन सफाई करते-करते निकल जाता है। सोनु: सौकरा, रोहतक सोहन: देखो, आज मेरे पास सुतली बग है, पटाखे, फुलझड़ी, अनाद, रॉकेट सब कुछ है। तुम्हारे पास क्या है? मोहन: मेरे पास वह है, जो मैं लगा दू तो सब खल समझे। सोहन: ऐसा क्या है तुम्हारे पास? मोहन: माफिस! -विकास, बिलासपुर

जीके विज-175

1. साल 2025 के लिए साहित्य का नोबेल पुरस्कार किसे मिला है? 2. इस वर्ष शांति का नोबेल पुरस्कार पाने वाली कारिया कोरिना मवांडो किस देश की नागरिक है? 3. दीपावली का पर्व किस हिंदी महीने में मनाया जाता है? 4. विट्ठ का सबसे गहरा महासागर कौन-सा है? 5. रामकृष्ण मिशन की स्थापना किसने की थी? 6. मानव शरीर की सबसे छोटी अस्थि (बोन) का नाम क्या है? 7. आर्ट समाज की स्थापना किसने की थी? 8. अतिरिक्त की दूरी मापने के लिए किस इकाई का प्रयोग किया जाता है? 9. एफिल टावर कहाँ स्थित है? 10. 'गीता रहस्य' नामक पुस्तक किसने लिखी है?

बच्चों, जीके विज-175 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें balbhoomihb@gmail.com पर भेज कर सकते हो।

जीके विज-174 का उत्तर : 1.अभिषेक शर्मा, 2. बालोद, 3.उत्तराखंड, 4.जीआरआई, 5. 24 अक्टूबर, 6.गुलिग्लो माकोनी, 7.विटामिन के, 8.लैक्टिक एसिड, 9.धनुषेश्वर, 10.राजस्थान

जीके विज-174 का सही उत्तर देने वाले : निखिल-महासमुंद, अंजलि-दुर्गा, आन्या-दुर्गा, कबीर-हिसार, आशुतोष-रायपुर, कमल-बिलासपुर, राजन-भोपाल, शिखर-बालोद, जतिन-दिल्ली, कुसुम-बेमतरा, सोहम-कांकर

रंग भरो-187

रंग भरो-187 में टिप गए चित्र को तुम लोगो ने बहुत अच्छे से रंगकर हमें भेजा। उनमें से चुना गया सबसे अच्छा चित्र हम यहां प्रकाशित कर रहे हैं। उसे रंगकर भेजने वाले बच्चे के चित्र के साथ कुछ अन्य बच्चों के नाम और चित्र भी प्रकाशित कर रहे हैं।

माही, महासमुंद
राजनिदिनी, रायपुर
वासनी, रायपुर
पियाशी, धमतरी
आराना, जाजगीर
आन्या, दुर्गा

इनके भी चित्र रहे प्रशंसनीय
सुयश-बिलासपुर, प्रियंका-रायपुर, महेंद्र-गोपाल, जितेंद्र-रोहक, लोकेश-जबलपुर, नीरज-महासमुंद, यश-रायगढ़, सुधी-भिलाई, चपक-जाजगीर, कविता-कटनी, हितेश-दिल्ली, राधेश्या-धमतरी, अकिंत-युना, दिनेश-करनाल, विनोद-बिलासपुर, इग्ली-कोरवा

रंग भरो 188

बच्चों, यहां टिप गए एक लड़कें हाइट चित्र में एक बच्चा अपने पापा-नमकी के साथ दिवाली मना रहा है। इस चित्र को मनवाहें रंगों से रंग कर हवी भेजो। जिस बच्चे का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, अपना और शहर का नाम हमें इस पते पर भेजो- संपादक - फीचर, हरिभूमि कार्यालय, 129, टास्कोर्ट सेंटर, पंजाबी बाग, पहिचनी दिल्ली, नई दिल्ली- 110035 या ई-मेल आईडी balbhoomi-hb@gmail.com पर भेज सकते हो।

मित्रसंघ और नगर निगम द्वारा आयोजित जिले की सबसे बड़ी निबंध प्रतियोगिता में उमड़ा उत्साह

8333 बच्चों ने निबंध लिखकर बनाया नया रिकॉर्ड



हरिभूमि, जबलपुर।

स्वच्छता और राष्ट्र निर्माण के संदेश के साथ जबलपुर में इतिहास रचा गया। मित्र संघ द्वारा नगर निगम के सहयोग से तथा मेगा माईड के साथ आयोजित जिला स्तरीय निबंध प्रतियोगिता के छठवें संस्करण में 8333 विद्यार्थियों ने भाग लेकर नया रिकॉर्ड कायम किया। एमएलबी स्कूल मैदान में हुए इस भव्य आयोजन में हजारों बच्चों, अभिभावकों और जनप्रतिनिधियों की मौजूदगी से पूरा परिसर गुंज उठा। कार्यक्रम की शुरुआत सरस्वती पूजन से हुई। इसके बाद स्कूली बच्चों ने स्वच्छता और देशभक्ति पर शानदार प्रस्तुतियां दीं। मंच से गुंजते नारों और तालियों की गड़गड़ाहट ने कार्यक्रम को जीवंत बना दिया।

स्वच्छता की शपथ के साथ नई पहल

महापौर जगत बहादुर सिंह अन्वू ने उपस्थित लगभग 10 हजार लोगों को

स्वच्छता की शपथ दिलाई। उन्होंने कहा अगले वर्ष अगस्त प्रतियोगिता में 10 हजार से अधिक बच्चे भाग लेंगे तो प्रथम विजेता को 1 लाख का पुरस्कार दिया जाएगा। उन्होंने आयोजकों को स्वच्छता और जागरूकता को जोड़ने वाली इस पहल के लिए बधाई दी।

अभूतपूर्व आयोजन: सांसद दुबे

मुख्य अतिथि सांसद आशीष दुबे ने प्रतियोगिता को अभूतपूर्व बताया। उन्होंने कहा इतनी बड़ी संख्या में बच्चों की भागीदारी यह साबित करती है कि जबलपुर जागरूकता और स्वच्छता दोनों में आगे है।

हर बच्चा विजेता : विधायक रोहानी

विधायक अशोक ईश्वरदास रोहानी ने कहा कि प्रतियोगिता में भाग लेने वाला हर बच्चा विजेता है, क्योंकि वह शहर को स्वच्छ बनाने के मिशन में सहभागी है। उन्होंने स्वदेशी उत्पादों के उपयोग पर भी जोर दिया।

लोकनृत्य और नाट्य मंचन बना आकर्षण

ब्लेसिंग किड्स स्कूल के छात्रों ने

बुंदेलखंडी लोकनृत्य से स्वच्छता का संदेश दिया, जबकि आकर्षण किड्स स्कूल के बच्चों ने नाटक ऑपरेशन सिंदूर से दर्शकों को प्रभावित किया।

120 स्कूलों की भागीदारी, मैदान पड़ा छोटा

जबलपुर के 120 स्कूलों के छात्रों ने प्रतियोगिता में हिस्सा लेकर स्वच्छता संदेश को जन-जन तक पहुंचाया। उत्साह का आलम ऐसा रहा कि एमएलबी मैदान भी छोटा पड़ गया।

यह रहे मंचासीन, इन्होंने किया स्वागत

मंच पर महापौर जगत बहादुर सिंह अन्वू, सांसद आशीष दुबे, विधायक अशोक रोहानी, डॉ. अमिताभ पांडे, नीरज सिंह, नगर निगम अध्यक्ष रिकुंज विज, एमआईसी मेबर राम सोनकर सहित अनेक जनप्रतिनिधि मौजूद रहे। आयोजन में सचिवालय शेकटकर, परितोष वर्मा, शालिनी वर्मा, शुभम शुकला, महेश झारिया आदि ने अतिथियों का स्वागत किया। कार्यक्रम का संचालन सत्यम तिवारी ने किया।

विजेताओं के चेहरों पर झलकी खुशी

गुण ए में-

अक्षित कुमार सुमन (माउंट लिट्टा) - लैपटॉप व 11 हजार रुपये। गौरव सोनी (बेथेल मिशन) - 51 सौ रुपये व टैबलेट। आरुषि भट्ट (सेंट जोसेफ कॉन्वेंट) - 31 सौ रुपये व स्मार्टवॉच

गुण बी में-

प्राची कोरी (केवी नं.2 जीसीएफ) - लैपटॉप व 11 हजार। परिविता कुलस्ते (सत्य प्रकाश स्कूल) -51 सौ रुपये व टैबलेट। तनवी पटेल (ब्लेसिंग किड्स) - 31 सौ रुपये व स्मार्टवॉच। लाइव विजय विजेता: आशिम पवैया (सेंट जेवियर्स) और सम्यक जैन (क्राइस्टचर्च) को साइकिल मिली।

रूपेश सिंह भारतीय रेलवे फुटबॉल टीम के चयनकर्ता बने

जबलपुर। रूपेश सिंह, पूर्व अंतर्राष्ट्रीय फुटबॉल खिलाड़ी एवं वर्तमान में बी लाइसेंस फुटबॉल कोच को 80वीं भारतीय रेलवे फुटबॉल चैम्पियनशिप में



चयनकर्ता नियुक्त किया गया है। रूपेश सिंह को इस उपलब्धि पर श्रीमती शोभना बंदोपाध्याय महाप्रबंधक पमरे, कुशल सिंह अध्यक्ष महासचिव पमरे खेलकूद संघ, जीपी शिवनारायण महासचिव पमरे, डॉ. श्याम सुंदर मुख् चिकित्सा निदेशक, डॉ. बीसीएस राव, डॉ. आशुतोष गर्ग, डॉ. सीमा मेहरा, अमृचिनि, अमित रंजन देव, मधु यादव, विशाल बन्ने, प्रशांत मिश्र, एसडब्ल्यू नकवी, अरुण यादव सहित अन्य ने हर्ष व्यक्त किया है।

पीएफसी लिमिटेड द्वारा उपभोक्ताओं से स्मार्ट मीटर स्थापना पर ली जा रही प्रतिक्रिया पूरी तरह सुरक्षित और प्रमाणिक जबलपुर। हाल ही में विद्युत उपभोक्ताओं को पीएफसी लिमिटेड (भारत सरकार का एक उपक्रम) की ओर से आरडीएसएस नाम से एक संदेश प्राप्त हो रहा है। इस संदेश में बताया गया है कि संबंधित उपभोक्ता के कनेक्शन पर स्मार्ट बिजली मीटर सफलतापूर्वक स्थापित कर दिया गया है तथा उपभोक्ता से अपनी बहुमूल्य प्रतिक्रिया साझा करने का अनुरोध किया गया है। विद्युत उपभोक्ताओं के बीच इस संदेश को लेकर कुछ भ्रम की स्थिति बनी हुई है कि कहीं यह संदेश भ्रामक (फेक) या असुरक्षित तो नहीं। इस संबंध में स्पष्ट किया जाता है कि यह संदेश पूरी तरह से प्रमाणिक और सुरक्षित है। यह पावर फाइनेंस कॉर्पोरेशन लिमिटेड भारत सरकार के स्वामित्व वाली कंपनी द्वारा भेजा गया आधिकारिक संदेश है, जो आरडीएसएस के अंतर्गत स्मार्ट मीटर परियोजना से संबंधित है।

खालसा महाविद्यालय में हुआ मतदाता जागरूकता कार्यक्रम

जबलपुर। श्री गुरु तेग बहादुर खालसा महाविद्यालय में गुरुवार को इंग्लिसी द्वारा मध्यप्रदेश शासन के निर्देशानुसार मतदाता जागरूकता अभियान के अंतर्गत पोस्टर एवं रंगोली प्रतियोगिता का आयोजन किया गया। कार्यक्रम का शुभारंभ प्राचार्य डॉ. आर. एस. चडोक ने किया। उन्होंने कहा, "मतदान केवल अधिकार नहीं, जिम्मेदारी भी है। युवा वर्ग को लोकतंत्र के प्रहरी बनकर कार्य करना चाहिए।" विद्यार्थियों ने हमारा वोट, हमारा अधिकार व मतदान, लोकतंत्र की पहचान जैसे विषयों पर सुंदर और संदेशदायक कलाकृतियां प्रस्तुत कीं। प्रतियोगिता में प्रथम स्थान आकृति टेकराम (बी.एड. प्रथम सेमेस्टर), द्वितीय स्थान: श्रद्धा ठाकुर (बी.कॉम. प्रथम वर्ष), तृतीय



एजुकेशनल मेकअप सेमिनार एवं सेंट्रल इंडिया की साड़ी रनवे 26 को

जबलपुर। भारतीय संस्कृति, नारी सशक्तिकरण और आत्मनिर्भरता को बढ़ावा देने के उद्देश्य से प्रदीप चौरसिया द्वारा जबलपुर से प्रतिष्ठित होटल सत्य अशोक में एक भव्य दिवस का आयोजन किया जा रहा है। पहला सत्र पूर्वाह्न 11 बजे से एजुकेशनल मेकअप सेमिनार का आयोजन किया जाएगा, इस सेमिनार का उद्देश्य महिलाओं को आत्मनिर्भर बनाना और उन्हें ब्यूटी इंडस्ट्री में नए अवसरों से जोड़ना है। दूसरा सत्र शाम 06 बजे से सेंट्रल

इंडिया की साड़ी रनवे नामक एक पारंपरिक फैशन शो का आयोजन होगा, इसमें भारतीय साड़ी की गरिमा परंपरा और विविधता को मंच पर प्रस्तुत किया जाएगा। इस शो में शहर की महिलाएं एवं सामाजिक महिला संगठन विभिन्न पारंपरिक साड़ियों पर रैम्प वॉक करेंगी, साथ ही बेस्ट मेकअप आर्टिस्ट ऑफ सेंट्रल इंडिया का सम्मान भी प्रदान किया जाएगा। आयोजन प्रदीप चौरसिया ने कहा कि यह आयोजन सिर्फ सौंदर्य

प्रदर्शन नहीं है, बल्कि भारतीय परंपरा नारी गरिमा और आत्मनिर्भरता की भावना को सशक्त रूप से समाज तक पहुंचाने का माध्यम है, हर साड़ी भारतीय संस्कृति की आत्मा है, और हर नारी उसकी शान। इस अवसर पर प्रदीप चौरसिया, साधना राजपूत, प्रिंसी समैया, किरण मानिक, क्षमा शुक्ला, काजल विश्वकर्मा, राजलक्ष्मी सिंह ठाकुर सहित अन्य उपस्थित रहे।

श्री त्रिभुवनदास मालपाणी विद्यालय में वृक्षारोपण कार्यक्रम सम्पन्न, पर्यावरण संरक्षण का दिया संदेश



जबलपुर।

जगन्नाथ दास प्रेमवती वेलफेयर सोसाइटी के तत्वाधान में श्री त्रिभुवनदास मालपाणी उच्चतर माध्यमिक विद्यालय, मिलौनीगंज में वृक्षारोपण कार्यक्रम का आयोजन किया गया। इस अवसर पर विद्यालय परिसर में अशोक, कदम, पम्प ट्रीट, कैरी कैम्पस आदि के पौधे लगाए गए। कार्यक्रम में श्रीमती श्रद्धा मालपाणी, प्राचार्य राजकुमार मिश्रा, सी.ई.ओ. प्रदीप, गोपाल सेन, मनोज यादव, सत्येंद्र दास गुरु, आबिद हुसैन खान, विवेक व्यास, आशीष नेमा, कुसुम

मसी, सुधा तिवारी, अनिता मिश्रा, दर्शना अग्रवाल एवं अरुणा तिवारी सहित अनेक शिक्षकगण उपस्थित रहे। सभी ने मिलकर पौधारोपण किया और पर्यावरण संरक्षण का संदेश दिया। इस आयोजन में श्री कृष्ण मालपाणी और श्रीमती अर्पिता मालपाणी का विशेष सहयोग रहा। विद्यालय के छात्र-छात्राओं एवं जूडो खिलाड़ियों ने भी कार्यक्रम में उत्साहपूर्वक भाग लिया। कार्यक्रम के अंत में सभी प्रतिभागियों को पौधों की देखभाल करने और पर्यावरण के प्रति अपनी जिम्मेदारी निभाने का संकल्प दिलाया गया।

छठ पूजा स्थलों पर व्यवस्थाओं की मांग

जबलपुर। शहर में उत्तरप्रदेश और बिहार के लोग निवास करते हैं और वृद्ध स्तर पर सामूहिक रूप से छठ पूजा करते हैं। अहतर में लगभग 18 से अधिक स्थानों पर छठ पूजा की जाती है। उपरोक्त सभी स्थानों पर उत्तरप्रदेश-बिहार महसंघ के कार्यकर्ता एवं समाज के पदाधिकारी व्यवस्थाओं को देखते हैं। आगामी 27 एवं 28 अक्टूबर को छठ पूजा शहर में मनाई जाएगी। छठ पूजा स्थलों पर साफ-सफाई, प्रकाश, जल एवं सुरक्षा व्यवस्था की मांग को लेकर उत्तरप्रदेश-बिहार महसंघ ने महापौर, एसपी, कलेक्टर के नाम और कमिश्नर को ज्ञापन सौंपा। सभी ने छठ पूजा स्थलों पर अपने स्तर की पर उत्तरी व्यवस्था करने का आश्वासन दिया। इस दौरान महसंघ के संरक्षक शिवजी सिंह, संयोजक डॉ. राजेश जायसवाल, अध्यक्ष बनारसी यादव, महिला अध्यक्ष श्रीमती प्रति निपाठी, महामंत्री श्रीमती अन्वू सिंह, कोषाध्यक्ष श्रीमती प्रिया सिंह, डॉ. नीतू सिंह, युवा अध्यक्ष प्रोफेसर उज्जवल सिंह, संस्कृत महामंत्री अनेक नारायण श्रीवास्तव, बृज किशोर सिंह बिहारी, राजेंद्र यादव, श्री शर्मा, शैलेष सिंह सजय साहू आदि मौजूद रहे।

सर्व साधारण को सूचित किया जाता है कि श्रीमती निरुष्मा मिश्रा प्रति स्व. श्री आर. के. मिश्रा ने मकान नं. 295 वाई स्वामी दयानंद सरस्वती भूतल 618 व.फु. दानपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग क्रमांक-13 मुख्यालय में प्रमाण सहित आपत्ति प्रस्तुत करें।

जबलपुर के शैक्षणिक हब पर गहरी चोट: 4 विश्वविद्यालयों का कट घटारा

जबलपुर। यहां स्थापित 4 बड़े विश्वविद्यालयों का कट घटारा जाने से जबलपुर की शैक्षणिक हब की पहचान पर गहरी चोट पड़ी है। नागरिक उपभोक्ता मार्गदर्शक मंच की एक बैठक में इस विषय पर गहरी चिंता व्यक्त की गई और जिलों के सभी जनप्रतिनिधियों को पत्र भेजकर जानकारी दी गई और उनसे हस्तक्षेप की मांग की है। मंच ने कहा है कि जबलपुर के जिन विश्वविद्यालयों का कट घटारा गया, उनमें रानी दुर्गावती विश्वविद्यालय, मेडिकल विश्वविद्यालय, वेदरनी विश्वविद्यालय तथा कृषि विश्वविद्यालय शामिल है। इससे शिक्षण हब पहचान वाले जबलपुर के अस्मिता को भारी चोट पहुंचाई गई है। स्वयं जबलपुर का कट घटारा है। जनप्रतिनिधियों को भेजे गए पत्र में कहा गया है कि राहुविनि से कई कॉलेजों को अलग कर छिंदवाड़ा तथा अन्यत्र संबद्ध किया गया

सुरेश चंद्र यादव को 'लाइफ टाइम अचीवमेंट अवॉर्ड'

जबलपुर। शिक्षा के क्षेत्र में अपने अद्वितीय योगदान और दृष्टिबाधित समुदाय के उत्थान हेतु आजीवन समर्पण के लिए ज्ञानमंगला चैरिटेबल ट्रस्ट द्वारा जबलपुर के वरिष्ठ शिक्षाविद् सुरेश चंद्र यादव को "लाइफटाइम अचीवमेंट अवॉर्ड" से सम्मानित किया गया। यह सम्मान विश्व श्वेत छड़ी दिवस के अवसर पर आयोजित विशेष समारोह में प्रदान किया गया। श्री यादव ने अपने जीवन के कई दशक शिक्षा, सेवा और समाज उत्थान को समर्पित किए हैं। उन्होंने समाज में दृष्टिबाधित छात्रों के लिए समावेशी शिक्षा को बढ़ावा देने में महत्वपूर्ण भूमिका निभाई है।

पति की संपत्ति दिलाने के नाम पर हड़पे 34 लाख

जबलपुर। संजीवनी नगर थानांतर्गत एक महिला के पति के दोस्त ने पति की मौत के बाद पति की निर्माणाधीन इमारतों का काम पूरा करने के नाम पर अपने चालक के साथ मिलकर 34 लाख रुपये की चपत लगा दी। आरोपी व्यक्ति कार चालक व उसकी बहन के खिलाफ अपराधिक न्याय भंग को धारा के तहत मामला दर्ज किया है। संजीवनी नगर थाना प्रभारी बीडी द्विवेदी ने बताया कि जगदीश अखाड़ा रानीताल निवासी श्रीमती शारदा यादव के पति की गत वर्ष भीपाल में सड़क हादसे में मौत हो गई थी। शैलेन्द्र गौतम उसके पति को अल्ला यथ व शैलेन्द्र एक दिन शारदा को रानीताल में मिला और शारदा को बताया कि उसके पति ने सूरतलाई व पौड़ी में जमीन खरीदी है कुछ जमीन मालिकों पर भी किया है। वहीं कुछ जमीन वालों का अभी भुगतान अटका है। शैलेन्द्र ने शारदा यादव को जमीन ले जाकर दिखाई और कहा कि यदि इन जमीनों को भुगतान नहीं करोगे तो यह जमीन मालिक ही हड़प लेंगे। शैलेन्द्र गौतम ने अपने साथी की पत्नी शारदा यादव से कहा कि यदि वह जमीन वालों से बात हुई है। यदि पैसा दो तो पूरा काम करवा दूंगा। शैलेन्द्र ने महिला से 35 लाख रुपये मांगे। उसने कहा कि यदि 35 लाख देगी तो निर्माणाधीन विलिंग में छापई, टाइलर और बचा हुआ काम करवा दूंगा। शारदा ने कहा कि मेरे पास पैसे नहीं है तो शैलेन्द्र गौतम बोला कि मैं तुम्हारा मकान गिरावी रख कर लोन दिला दूंगा। इस काम के लिए शारदा और गहव अपने दोस्तों को बन दूंगा। लोन के लिए शैलेन्द्र गौतम, शारदा यादव को श्रीराम फाइनेंस शाखा कमला नेहरू नगर ले आया। शैलेन्द्र ने शारदा यादव को पांढे चौक रिजर्व महिला बैंक से 24 लाख रुपये मार्टीज लोन दिलावा दिया। इसी तरह फोन पे से भी 3.50 लाख रुपये का लोन दिला दिया।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र.-स.अधि./13/मुख्यालय/2025-26/एम्/144 दिनांक:- 16/10/2025	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र.-स.अधि./13/मुख्यालय/2025-26/एम्/136 दिनांक:- 16/10/2025
--	--

अवन नामांतरण सूचना

सर्व साधारण को सूचित किया जाता है कि श्रीमती निरुष्मा मिश्रा प्रति स्व. श्री आर. के. मिश्रा ने मकान नं. 295 वाई स्वामी दयानंद सरस्वती भूतल 618 व.फु. दानपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग क्रमांक-13 मुख्यालय में प्रमाण सहित आपत्ति प्रस्तुत करें।

संभागीय अधिकारी सम्भाग क्रं. 13 मुख्यालय नगर निगम, जबलपुर	संभागीय अधिकारी सम्भाग क्रं. 13 मुख्यालय नगर निगम, जबलपुर
---	---

न्यायालय तहसीलदार रांडी जबलपुर आम इल्लहाद

आम जनता को सूचित किया जाता है कि आवेदक योगेश सोनी S/O हरिपति सोनी नि.-साउथ सिविल लाईन अंकर अपार्टमेंट जबलपुर नजूल ब्लाक नं.-19 प्लॉट नं.-1/1-KN-2 निर्मित रकबा/रकबा-1049.78 व.फु./अधि. हिस्सा-व.फु.है./शाम -सिविल स्टेशन प.ह.नं.- खसरा नं.- रकबा-1049.78 व.फु./है. के नाम दर्ज है। अतः किसी व्यक्ति विशेष या संस्था को आपत्ति हो तो अपनी लिखित आपत्ति स्वयं या अपने अभिभावक के माध्यम से दिनांक 31/10/2025 को इस न्यायालय तहसील रांडी जबलपुर में प्रस्तुत कर सकता है। निवेद दिनांक के पश्चात प्राप्त आपत्तिकर्ता की आपत्ति पर कोई सुनवाई नहीं की जाएगी। इशतार आज दिनांक 16/10/2025 को मेरे हस्ताक्षर न्यायालय की मुद्रा से जारी किया गया। जारी दिनांक-16/10/2025 पेशी दिनांक-31/10/2025 तहसीलदार रांडी, जबलपुर

संभागीय अधिकारी सम्भाग क्रं. 13 मुख्यालय नगर निगम, जबलपुर	संभागीय अधिकारी सम्भाग क्रं. 13 मुख्यालय नगर निगम, जबलपुर
---	---